

കേരള നിയമസഭാ നടപടികൾ

പതിമൂന്നാം കേരള നിയമസഭ

എട്ടാം സമ്മേളനം

2013 ഏപ്രിൽ 10, ബുധൻ

വാല്യം 33]

ഔദ്യോഗിക റിപ്പോർട്ട്

[നമ്പർ 13

നിയമസഭ 2013 ഏപ്രിൽ മാസം 10-ാം തീയതി ബുധനാഴ്ച രാവിലെ 8.30-ന് ബഹുമാനപ്പെട്ട സ്പീക്കർ ശ്രീ. ജി. കാർത്തികേയന്റെ അധ്യക്ഷതയിൽ നിയമസഭാഹാളിൽ യോഗം ചേർന്നു.

I. ചോദ്യോത്തരങ്ങൾ

(ഈ സമ്മേളനകാലത്തിലേക്ക് അനുവദിക്കപ്പെട്ട ചോദ്യങ്ങളുടെ പട്ടികയിലെ നമ്പർ ബ്രാക്കറ്റിൽ കാണിച്ചിരിക്കുന്നു.)

1. വാങ്മൂലം നൽകിയ ഉത്തരങ്ങൾ

മി. സ്പീക്കർ : ഓർഡർ. ഓർഡർചോദ്യം നമ്പർ *331

ശ്രീ. എ. കെ. ബാലൻ : സർ, ചോദ്യം നമ്പർ *331 ഉം *339 ഉം, ക്ലബ്ബ് ചെയ്യാവുന്നതാണ്.

മി. സ്പീക്കർ : അവ ക്ലബ്ബ് ചെയ്യാൻ സാധിക്കുകയില്ല.

തദ്ദേശ സ്വയംഭരണ സ്ഥാപനങ്ങളുടെ രണ്ടാം വാർഷിക പദ്ധതി

1(*331) ശ്രീ. എം. ചന്ദ്രൻ :

ശ്രീ. എം. ഹംസ :

ശ്രീമതി കെ. കെ. ലതിക :

ശ്രീ. സി. കെ. സദാശിവൻ : താഴെ കാണുന്ന ചോദ്യങ്ങൾക്ക്

പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) തദ്ദേശ സ്വയംഭരണ സ്ഥാപനങ്ങളുടെ രണ്ടാം വാർഷിക പദ്ധതിയിൽ ഉൾപ്പെടുത്തേണ്ട സ്പിൽ ഓവർ പ്രോജക്ടുകളും അവയ്ക്ക് ആവശ്യമായി വേണ്ടിവരുന്ന തുകയും സംബന്ധിച്ച് വിശദമാക്കാമോ ;

(ബി) സ്പിൽ ഓവർ പ്രോജക്ടുകൾക്കു ഓൾപ്പെടുത്തിക്കൊണ്ടുള്ള 2013-14 വർഷത്തേയ്ക്കുള്ള വാർഷിക പദ്ധതി പുതുക്കി തയ്യാറാക്കപ്പെട്ടിട്ടുണ്ടോ ; വിശദമാക്കാമോ ; രണ്ടാം വാർഷിക പദ്ധതിയും സ്പിൽ ഓവർ പദ്ധതിയും ഉൾപ്പെടെ ഈ വർഷത്തെ മൊത്തം പദ്ധതി തുക എത്ര ;

(സി) 2013-14 വാർഷിക പദ്ധതിയുടെ അംഗീകാരം നൽകലും നിർവ്വഹണവും സംബന്ധിച്ച മാർഗ്ഗ നിർദ്ദേശങ്ങൾ വിശദമാക്കാമോ ?

പഞ്ചായത്തും സാമൂഹ്യക്ഷേമവും വകുപ്പുമന്ത്രി (ഡോ. എം. കെ. മുനീർ): സർ,

(എ) 2012-13 വാർഷിക പദ്ധതിയിൽ പുർത്തീകരിച്ച എല്ലാ പ്രോജക്ടുകളുടെയും പുർത്തീകരണ പത്രം തയ്യാറാക്കിക്കഴിഞ്ഞാൽ മാത്രമേ സ്പിൽ ഓവർ പ്രോജക്ടുകൾ ഏതൊക്കെയാണെന്ന് നിർണ്ണയിക്കാൻ കഴിയുകയുള്ളൂ. പുർത്തീകരണ പത്രം തയ്യാറാക്കാനുള്ള നടപടികൾ തദ്ദേശ സ്വയംഭരണ സ്ഥാപനങ്ങളിൽ നടന്നുവരുന്നതെയുള്ളൂ. അവയ്ക്കുശേഷം മാത്രമേ സ്പിൽ ഓവർ പ്രോജക്ടുകളും അവയ്ക്ക് ആവശ്യമായ തുകയും സംബന്ധിച്ച വിശദാംശങ്ങൾ ലഭ്യമാകുകയുള്ളൂ.

(ബി) മുകളിൽ പറഞ്ഞ പ്രകാരം സ്പിൽ ഓവർ പദ്ധതികൾ തദ്ദേശ സ്വയംഭരണ സ്ഥാപനങ്ങൾ നിശ്ചയിച്ചുകഴിഞ്ഞാൽ അവകുടി ഉൾപ്പെടുത്തിക്കൊണ്ടുള്ള 2013-14 ലെയ്ക്കുള്ള വാർഷിക പദ്ധതി പുതുക്കി തയ്യാറാക്കി അംഗീകാരം നേടുന്നതിന് 2013 മേയ് 31 വരെ സമയപരിധി ദീർഘിപ്പിച്ചു നൽകിയിട്ടുണ്ട്. നടപ്പുസാമ്പത്തിക വർഷത്തേക്ക് ബഡ്ജറ്റിൽ വക കൊള്ളിച്ചിരിക്കുന്ന വികസന ഫണ്ട് 4000 കോടി രൂപയും തനി വിഹിതം 3888.09 കോടി രൂപയുമാണ്.

(സി) സർക്കാരിന്റെ 4-2-2013-ലെ സ.ഉ. (എം.എസ്.) 42/13/ ത.സ്വ.ഭ.വ. നമ്പർ ഉത്തരവ് പ്രകാരം 2013-14 വാർഷിക പദ്ധതി അന്തിമമാക്കുന്നത് സംബന്ധിച്ച് ചുവടെ ചേർക്കും പ്രകാരമുള്ള നിർദ്ദേശങ്ങൾ നൽകിയിട്ടുണ്ട്.

1. ഒന്നാം വാർഷിക പദ്ധതിയിൽ അംഗീകാരം ലഭിച്ചതിൽ നിർവ്വഹണം ആരംഭിക്കാത്തതിനാലോ നിർവ്വഹണം പുർത്തീകരിക്കാത്തതിനാലോ സ്പിൽ ഓവർ പ്രോജക്ടായി രണ്ടാം വാർഷിക പദ്ധതിയിൽ ഉൾപ്പെടുത്തേണ്ടവ ഏതെല്ലാമെന്നും ഓരോന്നിനും രണ്ടാം വാർഷിക പദ്ധതിയിൽ വകയിരുത്തുന്ന തുക എത്രയെന്നും ഭരണസമിതി തീരുമാനിച്ചു മിനിട്ട്സിൽ രേഖപ്പെടുത്തണം.

2. ഭേദഗതിയില്ലാത്ത സ്പിൽ ഓവർ പ്രോജക്ടുകൾ ഭരണസമിതി തീരുമാനപ്രകാരം നടപ്പിലാക്കാവുന്നതാണ്. എന്നാൽ ഭേദഗതിയുള്ള സ്പിൽ ഓവർ പ്രോജക്ടുകൾ അംഗീകാരം നൽകിയ മേലുദ്യോഗസ്ഥനിൽനിന്നും ജില്ലാ ആസൂത്രണ സമിതിയിൽനിന്നും അംഗീകാരം നേടിയശേഷമേ നടപ്പിലാക്കാവൂ.

3. വർക്കിംഗ് ഗ്രൂപ്പുകളുടെയും നിർവ്വഹണ ഉദ്യോഗസ്ഥരുടെയും ശുപാർശകളുടെ അടിസ്ഥാനത്തിലായിരിക്കണം സ്പിൽ ഓവർ പ്രോജക്ടുകൾ ഏതൊക്കെയാണെന്ന് തീരുമാനിക്കേണ്ടത്.

4. രണ്ടാം വാർഷിക പദ്ധതിയിൽ ഉൾപ്പെടുത്തേണ്ട സ്പിൽ ഓവർ പ്രോജക്ടുകളും അവയ്ക്ക് ആവശ്യമായ തുകയും തീരുമാനിക്കപ്പെട്ടുകഴിഞ്ഞാൽ 2013-14-ൽ സംസ്ഥാന ബഡ്ജറ്റ് പ്രകാരം തദ്ദേശ ഭരണ സ്ഥാപനത്തിന്

ലഭിക്കാവുന്ന വിവിധ ഫണ്ടുകളുടെ കൃത്യമായ തുകകളുടെ അടിസ്ഥാനത്തിൽ സ്പിൽ ഓവർ പ്രോജക്ടുകൾക്കുടി ഉൾപ്പെടുത്തിക്കൊണ്ട് 2013-14 വാർഷിക പദ്ധതി പുതുക്കി തയ്യാറാക്കേണ്ടതും അന്തിമമാക്കേണ്ടതുമാണ്.

5. ഈ ഘട്ടത്തിൽ ഉൾപ്പെടുത്തിയ പുതിയ പ്രോജക്ടുകൾക്കും (പുതിയവ ഉൾപ്പെടുത്തിയിട്ടുണ്ടെങ്കിൽ) മേലുദ്യോഗസ്ഥരിൽനിന്ന് അംഗീകാരം ആവശ്യമായ സ്പിൽ ഓവർ പ്രോജക്ടുകളുണ്ടെങ്കിൽ അവയ്ക്കും അംഗീകാരം നേടിയശേഷം അന്തിമ രണ്ടാം വാർഷിക പദ്ധതി ജില്ലാ ആസൂത്രണ സമിതിക്ക് സമർപ്പിച്ച് അംഗീകാരം വാങ്ങണം.

6. പുതുക്കിയ രണ്ടാം വാർഷിക പദ്ധതിക്ക് ജില്ലാ ആസൂത്രണ സമിതിയിൽനിന്ന് അംഗീകാരം നേടേണ്ട അവസാന തീയതി 2013 മേയ് 31 ആണ്.

മി. സ്പീക്കർ : ശ്രീ. എ. കെ. ബാലൻ, ചോദ്യം *333 തദ്ദേശ സ്വയംഭരണ സ്ഥാപനങ്ങളുടെ രണ്ടാം വാർഷിക പദ്ധതിയിൽ സ്പിൽ ഓവറുമായി ബന്ധപ്പെട്ടതാണ്. അങ്ങയുടെ ചോദ്യം *339 പന്ത്രണ്ടാം പഞ്ചവത്സര പദ്ധതിയിൽ ഒന്നാം വാർഷിക പദ്ധതിയുമായി ബന്ധപ്പെട്ടതാണ്. അതിനകത്ത് ഒന്നാം വാർഷിക പദ്ധതി നിർവ്വഹണത്തിൽ പരാജയം ഉണ്ടായിട്ടുണ്ടോ തുടങ്ങിയവയാണ് ചോദ്യങ്ങൾ. രണ്ട് ചോദ്യങ്ങളും വ്യത്യസ്തമാണ്. മന്ത്രി തന്നിരിക്കുന്ന രണ്ട് ചോദ്യങ്ങളുടെ ഉത്തരങ്ങളും വളരെ വ്യത്യാസമുള്ളതാണ്. അതുകൊണ്ട് ഒരു കാരണവശാലും ഇത് ക്ലബ് ചെയ്യാൻ കഴിയില്ല.

ശ്രീ. എം. ചന്ദ്രൻ : സർ, സർക്കാരിന്റെ നിരൂത്തരവാദപരമായ സമീപനംമൂലം സംസ്ഥാനത്തെ തദ്ദേശ സ്വയംഭരണ സ്ഥാപനങ്ങളുടെ വികസന പ്രവർത്തനങ്ങളെ തടസ്സപ്പെട്ടിരിക്കുകയാണ് മാർച്ച് 28-ാം തീയതിയിലെ മന്ത്രിസഭാ യോഗത്തിനുശേഷമാണ് ബഹുമാനപ്പെട്ട മുഖ്യമന്ത്രി വാർഷിക പദ്ധതി നടപ്പിലാക്കാനുള്ള കാലാവധി ഏപ്രിൽ 30 വരെ നീട്ടാൻ തീരുമാനിച്ചതായി അറിയിച്ചത്. 24 മണിക്കൂർ കഴിയുന്നതിനുമുമ്പുതന്നെ മന്ത്രിമാരുടെ ഓഫീസുകളിൽനിന്ന് തിരുത്തൽ പ്രസ്താവന വന്നു. 60 ശതമാനം ഫണ്ട് ചെലവഴിച്ചവർക്കുമാത്രമേ അടുത്ത സാമ്പത്തിക വർഷം സ്പിൽ ഓവറായി ബാക്കി ചെലവഴിക്കാൻ കഴിയൂ എന്ന് അറിയിക്കുകയുണ്ടായി. ഇതിന്റെ ഭാഗമായി പഞ്ചായത്തുകൾക്ക് വളരെയധികം പ്രതിസന്ധിവന്നു. കഴിഞ്ഞകാലങ്ങളിൽ സമയാസമയങ്ങളിൽ ഫണ്ട് നൽകുന്നതിൽ സർക്കാർ വരുത്തിയ വീഴ്ചയ്ക്ക് തദ്ദേശ സ്വയംഭരണ സ്ഥാപനങ്ങളെ ബലിയാടാക്കുന്നത് ശരിയാണോ? ഇതിനെ സംബന്ധിച്ചുള്ള സർക്കാരിന്റെ പുതിയ സമീപനം എന്താണെന്ന് വ്യക്തമാക്കാമോ?

ഡോ. എം. കെ. മുനീർ : സർ, ഇവിടെ ഒരു പ്രതിസന്ധിയുമുണ്ടായിട്ടില്ല. ഈ ക്യാരി ഓവർ 40 ശതമാനത്തോളം മുന്നോട്ടുകൊണ്ടു പോകാമെന്ന അർത്ഥത്തിൽ തന്നെയാണ് മുഖ്യമന്ത്രി പറഞ്ഞത്. അല്ലാതെ ഫിനാൻഷ്യൽ ഇയർ നമുക്ക് മാറ്റാൻ കഴിയില്ല. മാർച്ച് 31 എന്ന ഫിനാൻഷ്യൽ ഇയർ എങ്ങനെയാണ് നമുക്ക് മാറ്റാൻ സാധിക്കുക? ഫിനാൻഷ്യൽ ഇയർ മാറ്റാൻ

കഴിയാത്തതുകൊണ്ട് നമുക്ക് ക്യാരി ഓവർ ചെയ്യാനേ സാധിക്കുകയുള്ളൂ. ഒരു ഘട്ടത്തിൽ മാത്രമാണ് ഫിനാൻഷ്യൽ ഇയർ മാറ്റിയത്. അത് ശരിയല്ലെന്നുള്ള നിർദ്ദേശം കേന്ദ്ര ഗവൺമെന്റും അക്കൗണ്ടന്റ് ജനറലും പറഞ്ഞ കാര്യമാണ്. എങ്ങനെയാണ് പ്രാദേശിക സർക്കാരിന്റെ മാത്രം ഫിനാൻഷ്യൽ ഇയർ മാറ്റാൻ സാധിക്കുന്നത്. അതുകൊണ്ട് മുഖ്യമന്ത്രി അത് വളരെ വ്യക്തമായിത്തന്നെ പറഞ്ഞിട്ടുള്ളതാണ്. അതുകൊണ്ടാണ് ക്യാരി ഓവർ ചെയ്തത്. പിന്നെ ഇവിടെ ഒരു പ്രതിസന്ധി എന്താണെന്നുള്ളത് എനിക്ക് വ്യക്തമാകുന്നില്ല. പ്രതിസന്ധി ഉണ്ടായത്. തേർഡ് ഫിനാൻസ് കമ്മീഷൻ പറഞ്ഞതനുസരിച്ച് പ്രോപ്പർട്ടി ടാക്സ് കളക്ഷൻസുമായി ബന്ധപ്പെട്ട് 10 ശതമാനം മാത്രമേ റിലീസ് ചെയ്യാവൂ എന്നുള്ള ഒരു തീരുമാനം എടുത്തു. കഴിഞ്ഞ ഗവൺമെന്റാണ് ആ തീരുമാനം നടപ്പിലാക്കാൻ തീരുമാനിച്ചത്. പക്ഷേ ഇപ്രാവശ്യം ഞങ്ങൾ നോക്കിയപ്പോൾ അതിലൊരു അർത്ഥവും കാണുന്നില്ല. കാരണം പ്രോപ്പർട്ടി ടാക്സ് വർദ്ധിപ്പിച്ചുകൊടുത്തിട്ട് കുറെക്കാലമായി. പ്രോപ്പർട്ടി ടാക്സിന്റെ അടിസ്ഥാനത്തിൽ ഈ 10 ശതമാനം പിടിച്ചുവയ്ക്കുന്നത് ശരിയല്ലെന്ന് ഗവൺമെന്റ് തീരുമാനിക്കുകയും ആ എമൗണ്ട് റിലീസ് ചെയ്യുന്നതിൽ ഒരു കാലതാമസമുണ്ടാവുകയും ചെയ്തു. എങ്കിലും കഴിഞ്ഞ കാലങ്ങളെ അപേക്ഷിച്ച് 2009-ൽ 73 ശതമാനവും 2010-ൽ 74 ശതമാനവും 2011-ൽ 70 ശതമാനവും 2012-ൽ 79 ശതമാനവും പദ്ധതി എക്സ്പെൻഡിചർ ഉണ്ടായിട്ടുണ്ട്. ഈ വർഷം 74 ശതമാനം എക്സ്പെൻഡിചർ ഉണ്ടായിട്ടുണ്ട്. മാത്രമല്ല ഇതിനകത്തുനിന്ന് വേൾഡ് ബാങ്കും മറ്റുള്ളതുമൊക്കെ മാറ്റിവയ്ക്കുകയാണെങ്കിൽ ശരിക്കും 79 ശതമാനം വന്നിട്ടുണ്ടാകും. വേറെ തരത്തിലുള്ള പ്രശ്നങ്ങളൊന്നും ഉണ്ടായിട്ടില്ല. കൂടുതൽ സുഗമമായ രീതിയിൽ ഇപ്രാവശ്യം പദ്ധതി നിർവ്വഹണം നടന്നിട്ടുണ്ട്.

ശ്രീ. എം. ചന്ദ്രൻ: സർ, സാമ്പത്തിക ശേഷിയില്ലാത്ത പഞ്ചായത്തുകൾക്ക് കെട്ടിടം വയ്ക്കാനും അതുപോലെതന്നെ ജോലിക്കാരില്ലാത്ത സാഹചര്യത്തിൽ ദിവസവേതനത്തിന് ജീവനക്കാരെ നിയമിക്കുന്നതിനുമുതലുള്ള ഒരു കേന്ദ്ര പദ്ധതിയാണ് RGPSA (രാജീവ് ഗാന്ധി പഞ്ചായത്ത് സ്വശാക്തീകരണ അഭിയാൻ). അതുമൂലം കേരളത്തിലെ തദ്ദേശസ്വയംഭരണ സ്ഥാപനങ്ങൾക്ക് 40 കോടി രൂപയുടെ സഹായം ലഭിക്കേണ്ടതായിരുന്നു. എന്നാൽ സമയത്തിന് അപേക്ഷ സമർപ്പിക്കാത്തതിന്റെ ഭാഗമായി 40 കോടി രൂപ തദ്ദേശഭരണ സ്ഥാപനങ്ങൾക്ക് നഷ്ടമായെന്ന കാര്യം അങ്ങയുടെ ശ്രദ്ധയിൽപ്പെട്ടിട്ടുണ്ടോ. ഇത് ലഭ്യമാക്കാൻ എന്തെല്ലാം നടപടികളാണ് അങ്ങ് സ്വീകരിക്കാൻ ഉദ്ദേശിക്കുന്നത്; സമയത്ത് അപേക്ഷ കൊടുക്കാതെ വീഴ്ച വരുത്തിയ ഉദ്യോഗസ്ഥരുടെ പേരിൽ അങ്ങ് നടപടി സ്വീകരിക്കുമോ?

ഡോ. എം. കെ. മുനീർ: സർ, ഓരോ തവണ പല രീതിയിലുള്ള പ്രോജക്ടാണ് കൊടുക്കാറുള്ളത്. ചില സമയത്ത് കിലയുടെ കപ്പാസിറ്റി ബിൽഡിംഗിനുവേണ്ടി കൊടുക്കാറുണ്ട്. ഇനി തെരഞ്ഞെടുപ്പുമായി ബന്ധപ്പെട്ട് കൂടുതൽ വോട്ടിംഗ് മെഷീൻസ് ആവശ്യമാണ്. ആ വോട്ടിംഗ് മെഷീൻസുമായി ബന്ധപ്പെട്ടുകൊണ്ടുള്ള 40 കോടി രൂപയുടെ പ്രോജക്ടാണ് സെൻട്രൽ ഗവൺമെന്റിന്റേത് ഇപ്രാവശ്യം സമർപ്പിച്ചത്. അങ്ങനെ സമർപ്പിച്ചതിന്റെ കോപ്പി ഇവിടെയുണ്ട്. അതുവേണമെങ്കിൽ മേശപ്പുറത്തുവയ്ക്കാം.

ശ്രീ. എം. ഹംസ : സർ, പന്ത്രണ്ടാം പഞ്ചവത്സര പദ്ധതിയുടെ ഒന്നാം വാർഷിക കാലാവധിയിൽ എല്ലാ പ്രതിസന്ധികൾക്കും പരിഹാരം കാണാൻ കഴിയത്തക്കരീതിയിൽ എല്ലാ ഓർഡറുകളും ഒരുമിച്ചാക്കിയെന്നും ഇനി ഓർഡറുകൾ ഇടയ്ക്കിടയ്ക്ക് പുതുക്കേണ്ടിവരില്ലെന്നും ഈ സഭയിൽ തന്നെ ബഹുമാനപ്പെട്ട ഗ്രാമവികസന വകുപ്പുമന്ത്രി പറയുകയുണ്ടായി. എന്നാൽ അതിനുശേഷവും അവികൃതതകളുണ്ടാവുകയും വകുപ്പുകൾ തിരിച്ചുള്ള ഏകോപനമില്ലാത്തതിന്റെ ഭാഗമായി ബുദ്ധിമുട്ടുകൾ അനുഭവിക്കുകയുമുണ്ടായി. അംഗനവാടിയുടെ പൂർവ്വപോഷകാഹാരം പഞ്ചായത്തുകളും ബ്ലോക്കുകളും തമ്മിൽ കൂട്ടായി നടത്തി. ഇപ്പോൾ പഞ്ചായത്തുകളുടെമാത്രം തലയിലായി. ഐ.എ.വൈ. യുടെ പദ്ധതിയിൽ ഗ്രാമം, ബ്ലോക്ക്, ജില്ലാ വിഹിതങ്ങളെക്കുറിച്ചുള്ള തർക്കങ്ങളുണ്ടായി. ഇതിന്റെ ഭാഗമായുണ്ടായിട്ടുള്ള പ്രശ്നങ്ങൾ പരിഹരിക്കുന്നതിന്റെ ഭാഗമായി അടുത്ത ഏകോപന പദ്ധതിയിലെങ്കിലും വകുപ്പുകൾ തമ്മിലുള്ള ഏകോപനങ്ങൾ ഉറപ്പുവരുത്താൻ എന്തെല്ലാം നടപടികളാണ് സ്വീകരിച്ചതെന്ന് വ്യക്തമാക്കാമോ?

ഡോ. എം. കെ. മുനീർ : സർ, ഈ നിയമസഭയിൽ ഞാൻ തന്നെ പറഞ്ഞിട്ടുള്ളതാണ്. പുതിയ ഒരു സംവിധാനം വരുമ്പോൾ കാലാകാലങ്ങളിൽ ചില പ്രതിസന്ധികളുണ്ടാകുകയാണെങ്കിൽ അതിനുവേണ്ടി മൂന്ന് മന്ത്രിമാരടങ്ങുന്ന കോ-ഓർഡിനേഷൻ കമ്മിറ്റി ഇത്തരം ഇഷ്യൂസിന് പരിഹാരമുണ്ടാക്കിക്കൊടുത്തു. ബ്ലോക്ക് പഞ്ചായത്തിന് പൂർവ്വപോഷകാഹാരത്തിന്റെ പണത്തിൽ ഐ.എ.വൈ. യുടെ വലിയ ബാധ്യത വന്നതുകൊണ്ടാണ് അത് പഞ്ചായത്തുകളിലേയ്ക്ക് നിക്ഷിപ്തമാക്കിയത്. അതുപോലെതന്നെ ഐ.എ.വൈ. ഈ പറഞ്ഞിട്ടുള്ള എല്ലാതലത്തിലും കൊടുക്കുന്നതിനുവേണ്ടിയുള്ള സംവിധാനമുണ്ടാക്കി. പഞ്ചായത്തുകളോട് ചോദിച്ചാൽ അത് തിരിച്ചറിയാൻ സാധിക്കും. ഏതയും പെട്ടെന്ന് തീരുമാനങ്ങളെടുത്തുകൊടുത്തതിന്റെ പേരിലാണ് അവർക്ക് ഈ പ്രോജക്ടുകൾ ഇത്ര കൃത്യമായി ചെയ്യാൻ സാധിച്ചത്. അടുത്ത വർഷത്തേയ്ക്ക് ഇപ്പോൾതന്നെ 19000 പ്രോജക്ടുകൾ അവർ അപ് ലോഡ് ചെയ്തുകഴിഞ്ഞു. എണ്ണൂറ്റി ചിലാനം ലോക്കൽ ബോഡീസും അവരുടെ പ്രോജക്ട് വച്ചുകഴിഞ്ഞു.

ശ്രീമതി കെ. കെ. ലതീക : സർ, പദ്ധതി രൂപീകരണത്തിനും നിർവ്വഹണത്തിനും ആവശ്യമായ സമയം ലഭിച്ചില്ലെങ്കിൽ യഥാർത്ഥ പദ്ധതികളല്ല പ്രാവർത്തികമാകുക. തദ്ദേശഭരണ സ്ഥാപനങ്ങൾ ഇ.എം.എസ്. പാർപ്പിട പദ്ധതിക്കുള്ള ലോൺ തിരിച്ചടവ് അഞ്ചുവർഷത്തെ പണം ഒന്നിച്ച് അടയ്ക്കുക, അക്രഡിറ്റഡ് ഏജൻസികൾക്ക് മുൻകൂട്ടി പണം അടയ്ക്കുക, കെ.എസ്.ഇ.ബി., വാട്ടർ അതോറിറ്റി എന്നിവയ്ക്ക് അഞ്ചുവർഷത്തെ പണം ഒന്നിച്ചടയ്ക്കുക ഇങ്ങനെ പണം അടച്ചുതീർക്കാൻ ശ്രമിക്കുമ്പോൾ യഥാർത്ഥ പദ്ധതികൾ നടക്കാതെവരുന്ന ഒരുസ്ഥയുണ്ട്. അതുകൊണ്ട് പദ്ധതി രൂപീകരണത്തിനും നിർവ്വഹണത്തിനും ആവശ്യമായ സമയം ലഭിക്കുന്നതിനുവേണ്ടി എന്ത് സമീപനമാണ് ഗവൺമെന്റ് സ്വീകരിച്ചിട്ടുള്ളത്, പദ്ധതിക്ക് അംഗീകാരം നൽകുന്നതുമായി ബന്ധപ്പെട്ട് വരുത്തിയിട്ടുള്ള മാറ്റങ്ങൾ എന്തെല്ലാമാണ്?

ഡോ. എം. കെ. മുനീർ : സർ, ഇത് വലിയൊരു മറുപടി പറയേണ്ട ചോദ്യമാണ്. മാറ്റങ്ങൾ വരുത്തിയത് സംബന്ധിച്ച വിശദാംശങ്ങൾ ഇവിടെ സബ്മിറ്റ് ചെയ്യാം. കഴിഞ്ഞ തവണയുള്ളതുപോലെ 70-75 ശതമാനം മുൻവർഷങ്ങളിൽ എക്സ്പെന്റിച്ചത് ഉണ്ടായി എന്നു പറയുമ്പോൾ അത് ഡെപ്ലോസിറ്റ് ചെയ്തിട്ട് ഉണ്ടാക്കിയിട്ടുള്ള കണക്കുകളാണ്. വാട്ടർ അതോറിറ്റിയിൽ ഡെപ്ലോസിറ്റ് ചെയ്യുക, ഇലക്ട്രിസിറ്റി ബോർഡിൽ ഡെപ്ലോസിറ്റ് ചെയ്യുക തുടങ്ങിയവയൊക്കെ. ഇപ്രാവശ്യം നമ്മൾ ഭവന പദ്ധതിയിലേക്ക് പോയി എന്നല്ലാതെ കൃത്യമായ എക്സ്പെന്റിച്ചത് വന്നപ്പോഴാണ് 75 ശതമാനമായത്. ബഹുമാനപ്പെട്ട മെമ്പർ പറഞ്ഞതുപോലെ ഈ വർഷം കൃത്യമായി പതിനൊന്ന് മാസം പദ്ധതി നിർവ്വഹണത്തിന് ലഭിക്കുന്ന ഒരു സാഹചര്യമാണുള്ളത്. മറ്റ് 31-ഓടുകൂടി എല്ലാ പ്രോജക്ടുകളും അപ്ലോഡ് ചെയ്ത് വെറ്റ് ചെയ്ത് കഴിഞ്ഞിരിക്കണം. ജൂൺമാസം മുതൽ മാർച്ച്മാസം വരെ 10 മാസം കൃത്യമായി എക്സ്പെന്റിച്ചത് വരുത്താൻ സാധിക്കും. ഞങ്ങൾ പറയുന്നത് ഡിസംബർ മാസത്തോടുകൂടി എക്സ്പെന്റിച്ചത് ഫിനിഷ് ചെയ്ത് പ്രോജക്ടുകൾ നടപ്പിലാക്കണം. എങ്കിൽ അടുത്ത പ്രോജക്ട്സ് 2014 ജനുവരി മുതൽ അപ്ലോഡ് ചെയ്യാൻ സാധിക്കും.

ശ്രീ. സി. കെ. സദാശിവൻ : സർ, 2012-13 സാമ്പത്തിക വർഷത്തിൽ തദ്ദേശഭരണ സ്ഥാപനങ്ങൾക്ക് പദ്ധതി തുക യഥാസമയം ലഭ്യമാക്കാതെ സർക്കാർ ഗുരുതരമായ വീഴ്ചയാണ് വരുത്തിയിരിക്കുന്നത്. അങ്ങ് ഇവിടെ വളരെ ഉദാഹരണങ്ങൾ കാണിച്ചുതന്നു. അങ്ങനെയൊക്കെ വളരെ ഗുരുതരമായ വീഴ്ചയാണ് സംഭവിച്ചിരിക്കുന്നത്. സംസ്ഥാനത്ത് ആദ്യമായി പ്രോജക്ടിന് അംഗീകാരം ലഭിച്ചത് ആലപ്പുഴയിൽ ഡിസംബർ മാസം 28-ാം തീയതിയാണ്. മൂന്നുമാസമാണ് അതിന് ശേഷം സമയമുള്ളത്. പദ്ധതിയുടെ അവസാന ഗഡു ലഭിച്ചത് മാർച്ച് മാസം 27-നാണ്. മൂന്നുദിവസം കൊണ്ട് പദ്ധതി നിർവ്വഹണം പൂർത്തീകരിക്കണമെന്ന വിചിത്രമായ നിലപാടാണ് ഗവൺമെന്റ് സ്വീകരിച്ചിട്ടുള്ളത്. ആലപ്പുഴയെ സംബന്ധിച്ചിടത്തോളം 73 പഞ്ചായത്തുകളിൽ പതിമൂന്നെണ്ണത്തിലും പുറത്ത് ബ്ലോക്ക് പഞ്ചായത്തുകളിൽ നാലെണ്ണത്തിലും 30 ശതമാനം ഫണ്ടുപോലും മാർച്ച് മാസത്തിൽ ചെലവഴിക്കാൻ കഴിഞ്ഞിട്ടില്ല. ജില്ലാ പഞ്ചായത്തിനും പണം ചെലവഴിക്കാൻ കഴിഞ്ഞില്ല. ആസൂത്രണ ബോർഡും ഗവൺമെന്റും തക്ക സമയത്ത് ഫണ്ട് കൊടുക്കുന്നില്ല. അവസാനം കിട്ടിയ ഫണ്ട് ട്രഷറിയിൽ പോലും അടയ്ക്കാൻ പറ്റാതെ പഞ്ചായത്ത് സ്വകൃട്ടറിമാർ ബുദ്ധിമുട്ടുന്ന അവസ്ഥയാണുണ്ടായിരിക്കുന്നത്. പ്രായോഗികമായി ഈ പദ്ധതി നടപ്പാക്കുന്നതിന് എന്ത് നിലപാടാണ് അടുത്ത സാമ്പത്തിക വർഷം സ്വീകരിക്കാൻ പോകുന്നത്?

ഡോ. എം. കെ. മുനീർ : സർ, പണം അവസാനഗഡു കിട്ടുന്നതിലല്ല പ്രധാനം. എക്സ്പെന്റിച്ചത് വരുത്തി ബില്ലുകൾ തയ്യാറാക്കി വച്ചുകഴിഞ്ഞാൽ ഏറ്റവും അവസാനത്തെ ദിവസം കിട്ടിയതും എക്സ്പെന്റിച്ചത് വരുത്താം. എന്തായാലും അടുത്ത വർഷം ഇത്തരത്തിലുള്ള സംശയങ്ങൾ ദൂരീകരിക്കുന്ന രീതിയിൽ മാറ്റങ്ങൾ വരുത്തിയിട്ടുണ്ട്.

ശ്രീ. റ്റി. എൻ. പ്രതാപൻ : സർ, ഇപ്പോൾ 2013-14 -ലെ വാർഷിക പദ്ധതികളാണ് തയ്യാറാക്കി വരുന്നത്. സംസ്ഥാനത്തെ ഒട്ടുമിക്ക പഞ്ചായത്തുകളും രൂക്ഷമായ വരുശ്ചയെ അഭിമുഖീകരിച്ചുകൊണ്ടിരിക്കുകയാണ്. പല സ്ഥലത്തും കൂടിവെള്ളം കിട്ടുന്നതിനുവേണ്ടി പുത്തണ്ടും പതിനഞ്ചും ദിവസത്തോളം കാത്തിരിക്കണം. ഈ പശ്ചാത്തലത്തിൽ വരുശ്ച നേരിടുന്നതിനും കൂടിവെള്ള ക്ഷാമം പരിഹരിക്കുന്നതിനുമുള്ള നടപടികൾ പുതിയ പ്ലാൻ പദ്ധതിയിൽ ഉൾപ്പെടുത്താനുള്ള അധികാരം തദ്ദേശഭരണസ്ഥാപനങ്ങൾക്ക് കൊടുക്കുമോ ?

ഡോ. എം. കെ. മുനീർ : സർ, ജലക്ഷാമമുള്ള പ്രദേശത്ത് ജലവിതരണം നടത്തുന്നതിന് തദ്ദേശഭരണ സ്ഥാപനങ്ങളെ അനുവദിച്ചുകൊണ്ട് സർക്കാർ ഉത്തരവ് പുറപ്പെടുവിച്ചിട്ടുണ്ട്. പട്ടികജാതി കോളനികളിലെ ജലവിതരണ പദ്ധതികളുടെ വൈദ്യുതി ചാർജ്ജിന്റെ 75 ശതമാനം നൽകുന്നതിന് തദ്ദേശഭരണ സ്ഥാപനങ്ങളെ അനുവദിച്ചിട്ടുണ്ട്.

ശ്രീ. എ. കെ. ബാലൻ : സർ, തദ്ദേശഭരണ സ്ഥാപനങ്ങളുടെ മണ്ടാം വാർഷിക പദ്ധതിയുമായി ബന്ധപ്പെട്ടതാണ് ഈ ചോദ്യവും ഉത്തരവും. എന്റെ 339-ാം മാത്തെ ചോദ്യം പത്രങ്ങളാം പഞ്ചവത്സര പദ്ധതിയുടെ ഒന്നാം വാർഷികവുമായി ബന്ധപ്പെട്ടുകൊണ്ടുള്ളതാണ്. ഒന്നാംവാർഷികത്തിന്റെ തുടർച്ചയാണ് മണ്ടാം വാർഷികം. അതുകൊണ്ടാണ് ഞാൻ അത് ക്ലബ് ചെയ്യണമെന്ന് പറഞ്ഞ് ബഹുമാനപ്പെട്ട മന്ത്രിയോട് എനിക്ക് അഭ്യർത്ഥിക്കുന്നതുള്ളത്. ഒന്നാം പദ്ധതിയുമായി ബന്ധപ്പെടുത്തിയുള്ള വാർഷിക ചെലവ് സംബന്ധിച്ച് പഞ്ചായത്ത് ഡയറക്ടറുടെ കാര്യാലയം 12-3-2013-ന് എനിക്ക് തന്ന ഒരു കത്തിൽ പട്ടികജാതി-പട്ടികവർഗ്ഗ വിഭാഗത്തിനായുള്ള വികസന ഫണ്ട് വിനിയോഗം 12-3-2013-വരെ ചെലവ് എസ്.ഇ.പി. 25.72 ശതമാനം, റ്റി.എസ്.പി. 30.98 ശതമാനം എന്നിങ്ങനെയാണ്. ഇതിന്റെ നേമേ ഇരട്ടി പതിനഞ്ച് ദിവസം കൊണ്ട് ചെലവഴിച്ചെന്ന് വിവരിച്ചാലും പട്ടികജാതി-പട്ടികവർഗ്ഗ വകുപ്പിനുവേണ്ടി നീക്കിവച്ച 544.24 കോടി രൂപയും പട്ടികവർഗ്ഗത്തിനുവേണ്ടി നീക്കിവച്ച 92.59 കോടി രൂപയും ചെലവഴിക്കാൻ സാധിക്കില്ല. കാരണം അറുപത് ശതമാനം ചെലവഴിച്ചതിന് മാത്രമേ സ്പിൽ ഓവർ ഉള്ളൂ. അതുകൊണ്ട് അടുത്ത കൊല്ലമെങ്കിലും എം.എൽ.എ. മാമെ ഉൾപ്പെടുത്തിക്കൊണ്ട് ലോക്കൽ സെൽഫ് ഗവൺമെന്റിന്റെ കീഴിൽ ഗ്രാമ-ബ്ലോക്ക്-ജില്ലാ പഞ്ചായത്ത് അടിസ്ഥാനത്തിൽ ഒരു റിവ്യൂ കമ്മിറ്റി രൂപീകരിക്കാൻ തയ്യാറാകുമോ ?

മി. സ്പീക്കർ : ബഹുമാനപ്പെട്ട മന്ത്രി ഇതൊക്കെ പുതിയ ടെൻഷൻ ഉണ്ടാക്കും. ലോക്കൽ പഞ്ചായത്തിനുമുകളിൽ എം.എൽ.എ. മാമുടെ കടന്നു കയറ്റമായി മാറും.

ഡോ. എം. കെ. മുനീർ : സർ, ഇപ്പോൾ കളക്ടർമാർ ഇത് റിവ്യൂ ചെയ്യുന്നുണ്ട്. കഴിഞ്ഞ തവണ ആദ്യമായി എം.എൽ.എ. മാർക്ക് റിവ്യൂ ചെയ്യാനുള്ള അവകാശം കൊടുത്തുകൊണ്ട് ഉത്തരവിറക്കി. അത് ഈ വർഷവും നിലനിൽക്കുന്നുണ്ടെന്ന് ഞാൻ സൂചിപ്പിക്കുകയാണ്. ഇപ്രാവശ്യം എസ്.ഇ.പി. 63 ശതമാനവും റ്റി.എസ്.പി. 62 ശതമാനവുമാണ് ചെലവ് വരുത്തിയിട്ടുള്ളത്. അതുപോലെ എസ്.ഇ.പി./റി.എസ്.പി. ഫണ്ടുകൾക്ക് ഷോർട്ട്ഫാൾ ബാധകമല്ലെന്ന് ഈ സർക്കാർ തീരുമാനിച്ചിട്ടുണ്ട്.

ശ്രീ. എൻ. ഷംസുദ്ദീൻ : സർ, ഡി.പി.സി.യുടെ അംഗീകാരമില്ലാതെ പദ്ധതികൾ നടപ്പിലാക്കാൻ തദ്ദേശഭരണ സ്ഥാപനങ്ങളെ അനുവദിച്ചിട്ടുണ്ടോ; അപ്രകാരം അനുവദിച്ചിട്ടുണ്ടെങ്കിൽ ഡി.പി.സി.യുടെ അധികാരം വെട്ടിച്ചുരുക്കുകയല്ലേ അനുവദി ചെയ്തത്?

ഡോ. എം. കെ. മുനീർ : സർ, പ്രന്തണ്ടാം പഞ്ചവത്സര പദ്ധതിയുടെ മാർഗ്ഗരേഖയിൽ വ്യക്തിഗത പ്രോജക്ടുകളുടെ അംഗീകാരം ഡി.പി.സി. നൽകേണ്ടതില്ലെന്നും പദ്ധതിരേഖ ഡി.പി.സി. അംഗീകരിക്കേണ്ടതാണെന്നും നിർദ്ദേശിച്ചിട്ടുണ്ട്. പദ്ധതി രേഖയുമായി ബന്ധപ്പെട്ട എല്ലാ അനുബന്ധ രേഖകളും ഡി.പി.സി.ക്ക് നൽകുന്നുണ്ട്. 2012-13-ൽ പദ്ധതി സ്വീകരിക്കുന്നതിലുണ്ടായ കാലതാമസംമൂലം മേലുദ്യോഗസ്ഥന്റെ അംഗീകാരം ലഭിച്ചാലുടൻ പദ്ധതി നിർവ്വഹണം ആരംഭിക്കാൻ തദ്ദേശഭരണ സ്ഥാപനങ്ങളെ അനുവദിച്ചിരുന്നു. എന്നാൽ ഈ വർഷം മുതൽ ഡി.പി.സി.യുടെ അംഗീകാരത്തിനുശേഷം മാത്രമേ പദ്ധതി നിർവ്വഹണം ആരംഭിക്കാവൂ എന്ന് നിഷ്കർഷിച്ചിട്ടുണ്ട്.

ശ്രീ വി. എസ്. സുനിൽ കുമാർ : സർ, ഇവിടെ അധികാര വികേന്ദ്രീകരണം എന്നൊക്കെ പറയുന്നുണ്ടെങ്കിലും അധികാര കേന്ദ്രീകരണമാണ് ഇപ്പോൾ നടന്നു കൊണ്ടിരിക്കുന്നത്. അങ്ങിവിടെ പ്രന്തണ്ടാം പഞ്ചവത്സര പദ്ധതിയുടെ മാർഗ്ഗരേഖയെക്കുറിച്ച് പറഞ്ഞപ്പോൾ കൂടിവെള്ളത്തെക്കുറിച്ച് സൂചിപ്പിച്ചു. ശ്രീ എ. കെ. ബാലന്റെ ചോദ്യത്തിന് നൽകിയ മറുപടിയിൽ പൊതുടാപ്പുകളെല്ലാം ഗുണഭോക്താക്കൾക്ക് കൺവെർട്ട് ചെയ്യാൻ നിഷ്കർഷിച്ചിരിക്കുന്നതായി അങ്ങ് അറിയിച്ചു. പുതുതായി ഒരു പൊതുടാപ്പും നൽകാൻ പാടില്ലായെന്നും അങ്ങ് മാർഗ്ഗനിർദ്ദേശം നൽകിയിരിക്കുകയാണ്. കൂടിവെള്ളം വിതരണം ചെയ്യുക എന്നത് ഒരു ലോക്കൽ ബോഡി ഗവൺമെന്റിനെ സംബന്ധിച്ച് ഏറ്റവും പ്രാധാന്യപ്പെട്ട ഒരു വിഷയമാണ്. അതുപോലും നിയന്ത്രിച്ചുകൊണ്ട് എത്ര രൂപത്തിലാണ് അങ്ങ് ജനങ്ങൾക്ക് കൂടിവെള്ളം നൽകുന്നതിന് തീരുമാനിച്ചിരിക്കുന്നത്? ഇവിടെ അധികാര വികേന്ദ്രീകരണമാണോ, അധികാര കേന്ദ്രീകരണമാണോ നടക്കുന്നത്? കൂടിവെള്ളം നൽകുന്നതിന് ഒരു ലോക്കൽ ബോഡി ഗവൺമെന്റിനുള്ളായിരുന്ന അധികാരം പിൻവലിക്കുന്നത് ഏത് അടിസ്ഥാനത്തിലാണ്?

ഡോ. എം. കെ. മുനീർ : സർ, ഇതാണ് യഥാർത്ഥത്തിലുള്ള അധികാര വികേന്ദ്രീകരണം. പൊതുടാപ്പിൽനിന്നും വെള്ളം ലഭിച്ചില്ലെങ്കിലും തുക നൽകേണ്ടതായി വരുന്നുവെന്നും കൂടാതെ ഇത് ദുരുപയോഗപ്പെടുത്തുന്നതായും തദ്ദേശഭരണ സ്ഥാപനങ്ങൾ അറിയിക്കുകയുണ്ടായി. ആയതിനാൽ അത് മാറ്റണമെന്ന് അവർ ആവശ്യപ്പെട്ടതിന്റെ അടിസ്ഥാനത്തിൽ ഇനി മുതൽ പൊതു ടാപ്പുകൾ കഴിയുന്നത്ര ഒഴിവാക്കിക്കൊണ്ട് പകരം വീടുകളിലെ ഇൻഡിവിഡുവൽ കണക്ഷനിലേക്ക് പോകുകയാണ്.

ശ്രീ സണ്ണി ജോസഫ് : സർ, പഞ്ചവത്സരയുടെ പദ്ധതി നിർവ്വഹണത്തിലെ അനാവശ്യമായ സാങ്കേതിക നടപടിക്രമങ്ങൾ ലഘൂകരിച്ചുകൊണ്ട് കാലോചിതമായ പരിഷ്കാരങ്ങൾ ഗവൺമെന്റ് വരുത്തിയതിന്റെ ഫലമായി

പദ്ധതി നിർവ്വഹണം വേഗത്തിലായിരിക്കുകയാണ്. പഞ്ചായത്ത് മെമ്പർമാരും പഞ്ചായത്ത് പ്രസിഡ്റ്റ്മാരും ഈ നിർദ്ദേശത്തെ സ്വാഗതം ചെയ്യുകയുണ്ടായി. പഞ്ചായത്ത് പ്രസിഡന്റ്മാരുടെ അസോസിയേഷനിൽ എല്ലാ കക്ഷിയിൽപ്പെട്ട അംഗങ്ങളുമുണ്ട്. അവരുടെ സമീപനമെന്താണ്; അവരുമായി ചർച്ച നടത്തിയിട്ടുണ്ടോ; ഈ നടപടിക്രമങ്ങളിൽ വരുത്തിയ മാറ്റങ്ങൾ പഞ്ചായത്ത് അസോസിയേഷൻ സ്വാഗതം ചെയ്തിട്ടുണ്ടോ?

ഡോ. എം. കെ. മുനീർ: സർ, ഇതിനുവേണ്ടി ഏറ്റവും മുന്നിൽ വന്നത് പഞ്ചായത്ത് അസോസിയേഷനുകളാണ്. അവർ ഇതിനെ സ്വാഗതം ചെയ്യുകയുണ്ടായി. ഇത് തുടക്കത്തിലുള്ള പ്രശ്നമാണെന്നുള്ളത് അവർക്കറിയാം. പക്ഷേ അവർ പറയുന്നത്, ഈ വർഷം ഇങ്ങനെയൊരു മാറ്റം വന്നതുകൊണ്ട് ഞങ്ങൾക്ക് നൂറ് ശതമാനംവരെ എക്സ്പെന്റീച്ചർ വരുത്താനുള്ള ഒരു സാഹചര്യം ഒരുങ്ങിയെന്നാണ്. ബഹുമാന്യരായ അംഗങ്ങൾ പഞ്ചായത്ത് പ്രസിഡന്റ്മാരോട് ഇതിനെക്കുറിച്ച് അന്വേഷിക്കണമെന്നാണ് എനിക്ക് പറയാനുള്ളത്.

ശ്രീ. കെ. കെ. ജയചന്ദ്രൻ: സർ, പദ്ധതികൾ സമയത്ത് പൂർത്തിയാക്കുന്നതിൽ കാലതാമസം വരുന്നതായി പ്രതിപക്ഷത്തുനിന്ന് ഒരു ആശങ്ക മുമ്പ് ഉന്നയിച്ചപ്പോൾ കഴിഞ്ഞ കാലത്തേക്കാൾ കൂടുതൽ പ്രോജക്ടുകൾ പൂർത്തിയാക്കുന്നതിനും തുക കൈമാറുന്നതിനുമുള്ള എല്ലാ തയ്യാറെടുപ്പുകളും നടത്തിയിട്ടുണ്ടെന്ന് അങ്ങ് അറിയിക്കുകയും ഇതുസംബന്ധിച്ച് ഞങ്ങൾക്കെല്ലാം കത്ത് നൽകുകയും ചെയ്തിരുന്നു. കഴിഞ്ഞ വർഷം 79 ശതമാനം തുകയാണ് മാറിയത്. എന്നാൽ ഈ വർഷം 74 ശതമാനം തുക മാത്രമേ മാറിയിട്ടുള്ളൂ. അപ്പോൾ സ്പിൽ ഓവർ വർക്കിലേക്ക് അടുത്ത വർഷം കൊടുക്കാൻ ഉദ്ദേശിക്കുന്നത് 60 ശതമാനം ഷോലികൾ പൂർത്തിയാക്കിയ പഞ്ചായത്തുകൾക്ക് മാത്രമാണ്. ഇത്തരമത്തിൽ പഞ്ചായത്തുകൾക്ക് പദ്ധതികൾ പൂർത്തിയാക്കാൻ സാധിക്കാതെ പോയത് നമ്മുടേതായ വീഴ്ചകൾക്കൊണ്ടാണ്. ഈ സാഹചര്യത്തിൽ 60 ശതമാനമെന്ന് പറയുന്നത് കുറച്ചുകൂടി ലിമിറ്റ് ചെയ്ത് കൂടുതൽ സ്പിൽ ഓവർ വർക്ക് ചെയ്യാനുള്ള അനുവാദം നൽകത്തക്ക നിലയിൽ ഒരു തീരുമാനമെടുക്കാൻ ഗവൺമെന്റ് തയ്യാറാകുമോ?

ഡോ. എം. കെ. മുനീർ: സർ, ക്യാബി ഓവർ എന്നതിനെ പ്രോത്സാഹിപ്പിക്കുന്നതിനല്ല പഞ്ചായത്തുകൾ കൂടുതൽ ചെലവുകൾ നടത്തണമെന്നുള്ളതാണ് ഗവൺമെന്റ് ഉദ്ദേശിക്കുന്നത്. അവസാനം ലഭിക്കുന്ന ഫണ്ടിന്റെ എക്സ്പെന്റീച്ചർ കാണിക്കുന്നതിനുവേണ്ടി നമ്മൾ ചെയ്യാറുള്ള കാര്യമെന്താണെന്നുള്ളത് ഞാനിവിടെ ബോധ്യപ്പെടുത്തിയതാണ്. അവസാനം വരുന്ന ഫണ്ടിന്റെ എക്സ്പെന്റീച്ചർ കാണിക്കുന്നതിനായി വാട്ടർ അതോറിറ്റിയിലും മറ്റും ഡെപ്പോസിറ്റ് ചെയ്യും. ശരിക്കും അതുപോലുള്ള ഒരു അവസ്ഥ നൽകിയെങ്കിൽ നമുക്കിത് 80 ശതമാനമാക്കുമായിരുന്നു. ആക്ഷലായിട്ടുള്ള എക്സ്പെന്റീച്ചർ 74 ശതമാനമെന്ന് പറഞ്ഞാൽ ഇത് 80 ശതമാനത്തിന് തുല്യമെന്നാണ് എനിക്കിവിടെ സൂചിപ്പിക്കാനുള്ളത്. ഇത് കമ്പ്യൂട്ടറൈസ്ഡ് ആയതിനാൽ എക്സ്പെന്റീച്ചറിൽ ഒരു രൂപയുടെ വ്യത്യാസം പോലും വരാതെ കാണിക്കുമ്പോഴുണ്ടാകുന്ന ഒരു വ്യക്തതയുടെ ഭാഗമായാണ് 74 ശതമാനമായത്. പക്ഷേ മുൻവർഷങ്ങളിൽ 70-73 ശതമാനമായിരുന്നത് 74 ശതമാനത്തിലെത്തിച്ചു എന്ന് പറയുമ്പോൾ ഈ വർഷം നല്ല പെർഫോമൻസാണെന്നാണ് എനിക്ക് സൂചിപ്പിക്കാനുള്ളത്.